

व्यवसाय शिक्षण व प्रशिक्षण संचालनालयांतर्गत गट-क (तां.) संवर्गातील ज्या कर्मचाऱ्यांना, वरिष्ठ वेतनश्रेणी अथवा निवडश्रेणी लागू झाली आहे त्या कर्मचाऱ्यांपैकी काही कर्मचाऱ्यांना महाराष्ट्र शिक्षण सेवा गट-ब (तां.) संवर्गातील पदावर पदोन्नती मिळाल्यानंतर त्यांची मूळ पदावरील वेतनश्रेणी संरक्षित करणे/ पदोन्नतीच्या पदावर वेतननिश्चिती करण्याबाबत.

महाराष्ट्र शासन
कौशल्य विकास व उद्योजकता विभाग
शासन निर्णय क्रमांक:व्यशिअ-२०१३/(२९१/१३)/व्यशि-१
मंत्रालय विस्तार भवन, मुंबई-४०० ०३२.
दिनांक: १ मार्च, २०१७.

- वाचा:-** १) शासन अधिसूचना, वित्त विभाग क्र.वेपुर-१२०९/प्र.क्र.२७/सेवा-९, दिनांक २२ एप्रिल, २००९.
- २) सहसंचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र क्र.१०/आस्था/२०१२/२५, दिनांक १५ जानेवारी, २०१३.
- ३) सहसंचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र क्र.१०/व्यशिप्र/आस्था/२०१३/प्र.क्र.२५, दिनांक ३० डिसेंबर, २०१३.

प्रस्तावना :-

व्यवसाय शिक्षण व प्रशिक्षण संचालनालयांतर्गत गट-क (तां.) संवर्गातील कर्मचाऱ्यांना सेवाप्रवेश नियम, शासन अधिसूचना क्र.जीआरडब्ल्यु/१००७(३०१३१/७०)तांशि-२, दि.२.५.१९८९ व शासन अधिसूचना क्र.एससीटी /८५८६/(८२५)/व्यशि-३, दि.२०.७.१९९८ अन्वये महाराष्ट्र शिक्षण सेवा गट-ब (तां.) प्राचार्य/ उपप्राचार्य, औद्योगिक प्रशिक्षण संस्था, मुख्याध्यापक, शासकीय तंत्र माध्यमिक शाळा, अभियांत्रिकी अधीक्षक, सहायक प्रशिक्षणार्थी सल्लागार (तां.) इत्यादी पदांवर पदोन्नती देण्यात येते.

तथापि, गट-क (तां.) संवर्गातून गट-ब (तां.) संवर्गात पदोन्नत होणाऱ्या कर्मचाऱ्यांपैकी ज्या कर्मचाऱ्यांना त्यांच्या मूळ पदावर वरिष्ठ वेतनश्रेणी अथवा निवडश्रेणी अनुज्ञेय झालेली आहे त्यांपैकी काही कर्मचाऱ्यांना, गट-ब (तां.) पदावर पदोन्नती मिळाल्यानंतर समकक्ष अथवा निम्नवेतनश्रेणी अनुज्ञेय होत असल्याची बाब निदर्शनास आली आहे.

उदाहरणार्थ:- गट-क (तां.) संवर्गातील एखादा पूर्णवेळ शिक्षकास १२ वर्षांनंतर वेतनबँड रु.१५६००-३९१००/- व ग्रेडवेतन रु.५४००/- ही वरिष्ठ वेतनश्रेणी लागू झालेली आहे. अशा पूर्णवेळ शिक्षकाची गट-ब (तां.) संवर्गातील पदावर पदोन्नती झाल्यानंतर त्याला गट-ब (तां.) या संवर्गास अनुज्ञेय असलेल्या वेतनबँड रुपये ९३००-३४८००/- ग्रेडवेतन रु.४८००/- या वेतनश्रेणीचे ग्रेडवेतन म्हणजेच रु.४८००/- लागू करण्यात येऊन वेतनबँड रु.१५६००-३९१००/- व ग्रेडवेतन रु.४८००/- या वेतनश्रेणीवर वेतननिश्चिती करण्यात येते. म्हणजेच पूर्वीच्या पदावरील वरिष्ठ वेतनश्रेणी ही पदोन्नतीनंतर कमी होते. यास्तव, व्यवसाय शिक्षण व प्रशिक्षण संचालनालयाने त्यांच्या संदर्भीय क्र.२ व ३ वरील प्रस्तावान्वये शालेय शिक्षण व क्रीडा विभागाच्या धर्तीवर सहाय्या वेतन आयोगानुसार पदाचे वेतनबँड व ग्रेड पे संरक्षित करुन

महाराष्ट्र नागरी सेवा (वेतन) नियम १९८१ मधील नियम क्र. ११ (१) अन्वये वेतननिश्चिती करण्याबाबत शासनास विनंती केली होती.

उक्त बाब विचारात घेता, पदोन्नतीच्या पदावर कर्तव्य व जबाबदाऱ्यांमध्ये वाढ होत असून सुध्दा निम्न वेतनश्रेणीवर वेतननिश्चिती झाल्यामुळे सदर कर्मचाऱ्यांचे आर्थिक नुकसान होत आहे. त्यामुळे गट-क (तां.) संवर्गातील कर्मचाऱ्यांना पदोन्नतीनंतर, त्यांची पूर्वीच्या पदावरील वेतनश्रेणी त्यांना फायद्याची ठरत असेल तर ती वेतनश्रेणी संरक्षित करून पदोन्नतीच्या पदावर वेतननिश्चिती करण्याचा प्रस्ताव शासनाच्या विचाराधीन होता.

शासन निर्णय :-

व्यवसाय शिक्षण व प्रशिक्षण संचालनालयांतर्गत गट-क (तां.) संवर्गातील ज्या कर्मचाऱ्यांना, वरिष्ठ वेतनश्रेणी अथवा निवडश्रेणी लागू झाली आहे, त्या कर्मचाऱ्यांपैकी काही कर्मचारी महाराष्ट्र शिक्षण सेवा गट-ब (तां.) संवर्गातील पदावर पदोन्नत झाल्यावर, पदोन्नतीपूर्वी त्यांना जे वेतनबँड व ग्रेडवेतन लागू होते त्या वेतनबँड व ग्रेडवेतनापेक्षा पदोन्नतीनंतर त्यांना निम्न वेतनबँड व ग्रेडवेतन किंवा समकक्ष वेतनबँड व ग्रेडवेतन देय होत असल्यास त्यांचे पूर्वीच्या पदावरील वेतनबँड व ग्रेडवेतन संरक्षित करण्यास पुढीलप्रमाणे मान्यता देण्यात येत आहे :-

- i) महाराष्ट्र शिक्षण सेवा गट-ब (तां.) संवर्गातील प्राचार्य/ उपप्राचार्य, औद्योगिक प्रशिक्षण संस्था, मुख्याध्यापक/अभियांत्रिकी अधीक्षक, शासकीय तंत्र माध्यमिक शाळा, सहायक प्रशिक्षणार्थी सल्लागार (तां.) या पदावर पदोन्नती मिळालेल्या गट-क (तां.) संवर्गातील पूर्णवेळ शिक्षक या पदावरील कर्मचाऱ्यास पदोन्नतीनंतर त्याच्या पूर्वीच्या पदापेक्षा निम्न वेतनबँड व ग्रेडवेतन अनुज्ञेय होत असेल तर, त्यास त्याच्या विनंतीनुसार पदोन्नतीच्या पदावर त्याच्या पदोन्नतीपूर्वीच्या पदाचे वेतनबँड व ग्रेडवेतन (ज्या वेतनबँड व ग्रेडवेतनात वेतन घेत आहे ती यथास्थिती वरिष्ठ/निवडश्रेणी) संरक्षित करून देण्यात यावी. तसेच पदोन्नतीच्या पदावरील वेतननिश्चिती, संरक्षित करण्यात आलेल्या वेतनबँड व ग्रेडवेतनामध्ये महाराष्ट्र नागरी सेवा (वेतन) नियम, १९८१ मधील नियम ११ (१) नुसार करण्यात यावी.
- ii) वरीलप्रमाणे विकल्प देऊन संबंधित कर्मचाऱ्याने पदोन्नतीनंतर आपली पूर्वीच्या पदावरील वरिष्ठश्रेणी स्वीकारली असेल तर त्या वेतनश्रेणीमध्ये (पूर्वीच्या पदावरील कालावधीसह) १२ वर्षे झाल्यानंतर विहित अटी व शर्तीची पूर्तता करणाऱ्या कर्मचाऱ्यास त्याच्या पूर्वीच्या पदावरील निवडश्रेणी देय ठरेल. उदाहरणार्थ वेतनबँड रु.१५६००-३९१००/- व ग्रेडवेतन रु.५४००/- (वरिष्ठश्रेणी) मध्ये वेतन घेणाऱ्या कर्मचाऱ्याची पदोन्नतीने गट-ब (तां.) संवर्गातील पदावर पदोन्नतीने नियुक्त झालेल्या व पूर्वीच्या पदावरील वेतनास संरक्षण मिळालेल्या कर्मचाऱ्यास त्याच्या पूर्वीच्या पदावर १२ वर्षांनंतर ज्यावेळी निवडश्रेणी (वेतनबँड रु.१५६००-३९१००/- व ग्रेडवेतन रु.५७००/-) देय झाली असती त्यावेळी ती निवडश्रेणी पदोन्नतीच्या पदावर असतांनाही देय होईल. मात्र, पदोन्नतीच्या पदावर निवडश्रेणी देय होण्यासाठी वरिष्ठ वेतनश्रेणी मिळाल्यानंतर १२ वर्षांची सेवा पूर्ण होण्याची अट तसेच इतर अनुषंगिक अटी व शर्ती कायम राहतील.

- iii) वरील प्रमाणे वेतनबँड व ग्रेडवेतन संरक्षित होत असल्यास अशा कर्मचाऱ्यांच्या वैयक्तिक मान्यता आदेशामध्ये तशी नोंद मान्यता देणाऱ्या संबंधित सक्षम प्राधिकाऱ्याने करणे आवश्यक आहे.
- iv) सदरहू शासन निर्णय हा दिनांक ३१.१२.२०१५ पासून अंमलात येईल.

हा शासन निर्णय वित्त विभागाच्या अनौपचारिक संदर्भ क्रमांक:६२३/१६/सेवा ३, दि.३.१.२०१७ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईट www.maharashtra.gov.in वर उपलब्ध असून, त्याचा सांकेतांक क्रमांक: २०१७०३०१११०४१६५२०३ हा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.दि.खरात)

उप सचिव, महाराष्ट्र शासन

प्रति,

१. संचालक, व्यवसाय शिक्षण व प्रशिक्षण, व्यवसाय शिक्षण व प्रशिक्षण संचालनालय, म.रा, मुंबई-१.
२. मा.मंत्री, कौशल्य विकास व उद्योजकता यांचे खाजगी सचिव.
३. मा.राज्यमंत्री, कौशल्य विकास व उद्योजकता यांचे खाजगी सचिव.
४. मा.प्रधान सचिव, कौशल्य विकास व उद्योजकता विभाग यांचे वरिष्ठ स्वीय सहायक.
५. महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
६. महालेखापाल (लेखा परीक्षा), महाराष्ट्र १/२, मुंबई/नागपूर.
७. सर्व सहसंचालक, व्यवसाय शिक्षण व प्रशिक्षण प्रादेशिक कार्यालय (संचालकामार्फत).
८. अध्यक्ष, महाराष्ट्र राज्य व्यवसाय शिक्षण परीक्षा मंडळ, वांद्रे (पूर्व), मुंबई-५१.
९. सर्व जिल्हा व्यवसाय शिक्षण व प्रशिक्षण अधिकारी (संचालकामार्फत).
१०. सर्व प्राचार्य, औद्योगिक प्रशिक्षण संस्था (संचालकामार्फत).
११. सर्व मुख्याध्यापक, शासकीय तंत्र माध्यमिक शाळा/केंद्र (संचालकामार्फत).
१२. अधिदान व लेखा अधिकारी, मुंबई.
१३. सर्व जिल्हा कोषागार अधिकारी (संचालकामार्फत).
१४. वित्त विभाग (सेवा-३), मंत्रालय, मुंबई-३२.
१५. निवडनस्ती (व्यशि-१).